

रु.५,००,०००/- पेक्षा जास्त रकमेच्या वैद्यकीय खर्चाची प्रतिपूर्ती मंजूर करण्याचे प्रशासकीय विभागास असलेले अधिकार महसूल विभागाचे सर्व विभागीय आयुक्त व जमाबंदी आयुक्त आणि संचालक भूमी अभिलेख, महाराष्ट्र राज्य, पुणे यांना प्रत्यायोजित करण्याबाबत..

महाराष्ट्र शासन

महसूल व वन विभाग

शासन निर्णय क्रमांक :- वैखप्र-२०२५/प्र.क्र.५१/ई-११

१ वा मजला, मुख्य इमारत, हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२.

दिनांक :- ०४ डिसेंबर, २०२५.

संदर्भ :- सार्वजनिक आरोग्य विभाग, शासन निर्णय क्र. वैखप्र-२०२२/प्र.क्र.१२०/सकावि-२, दि.१७.०१.२०२३.

प्रस्तावना :-

शासकीय कर्मचारी व त्यांच्या कुटुंबियांना महाराष्ट्र राज्य सेवा (वैद्यकीय देखभाल) नियम, १९६१ मधील तरतुदींच्या अधीन राहून, आकस्मिक उद्धवणाच्या २७ आजारांवर खाजगी रुग्णालयात घेतलेल्या उपचारांवरील तसेच ५ गंभीर आजारांवर शासनाने संपूर्ण खर्चाच्या प्रतिपूर्तीसाठी मान्यता दिलेल्या खाजगी रुग्णालयात घेतलेल्या उपचारांवरील वैद्यकीय खर्चाच्या प्रत्येक प्रकरणी रु.५,००,०००/- (अक्षरी रुपये पाच लाख फक्त) पेक्षा जास्त रकमेच्या वैद्यकीय खर्चाच्या प्रतिपूर्तीस मंजूरी देण्याचे अधिकार संदर्भीय शासन निर्णयान्वये मंत्रालयीन प्रशासकीय विभाग प्रमुखांना प्रदान करण्यात आले आहेत. वैद्यकीय खर्चाच्या प्रतिपूर्तीच्या प्रक्रियेत गतीमानता येण्यासाठी महसूल विभागांतर्गत असलेल्या क्षेत्रीय कार्यालयांसाठी मंत्रालयीन प्रशासकीय विभाग प्रमुख म्हणून अप्पर मुख्य सचिव (महसूल) यांना असलेल्या वरील अधिकारांचे प्रत्यायोजन महसूल विभागाचे सर्व विभागीय आयुक्त व जमाबंदी आयुक्त आणि संचालक भूमी अभिलेख, महाराष्ट्र राज्य, पुणे यांना प्रत्यायोजित करण्याची बाब शासनाच्या विचाराधीन होती.

शासन निर्णय :-

शासकीय कर्मचारी व त्यांच्या कुटुंबियांना महाराष्ट्र राज्य सेवा (वैद्यकीय देखभाल) नियम, १९६१ मधील तरतुदींच्या अधीन राहून, आकस्मिक उद्धवणाच्या २७ आजारांवर शासन मान्य खाजगी रुग्णालयात घेतलेल्या उपचारांवरील तसेच ५ गंभीर आजारांवर शासन निर्णय, सार्वजनिक आरोग्य विभाग, दि. ११.१०.२०१३ अन्वये, शासन मान्य खाजगी रुग्णालयांच्या

यादीतील रुग्णालयात उपचार घेतलेले असतील केवळ त्याचप्रकरणी, रु.५,००,०००/- (अक्षरी रुपये पाच लाख फक्त) पेक्षा जास्त रकमेच्या वैद्यकीय खर्चाच्या प्रतिपूर्तीस मंजूरी देण्याबाबत मंत्रालयीन प्रशासकीय विभाग प्रमुख म्हणून अप्पर मुख्य सचिव (महसूल) यांना असलेल्या सर्व अधिकारांचे प्रत्यायोजन महसूल विभागाचे सर्व विभागीय आयुक्त, जमाबंदी आयुक्त आणि संचालक भूमी अभिलेख, महाराष्ट्र राज्य, पुणे यांना प्रत्यायोजित करण्यात येत आहेत. तथापि, सदर वैद्यकीय खर्चाची प्रतिपूर्ती करण्यापूर्वी शासन निर्णय दि.०४.०४.२०१४ अन्वये गठित करण्यात आलेल्या वाजवी खर्च समितीचे अभिप्राय विभागीय आयुक्त, जमाबंदी आयुक्त आणि संचालक भूमी अभिलेख, महाराष्ट्र राज्य, पुणे यांनी परस्पर घेणे आवश्यक राहिल व तसे वैद्यकीय खर्चाच्या प्रतिपूर्तीच्या जापनामध्ये नमूद करावे लागेल, या अटीच्या अधिन राहून सदर अधिकार प्रत्यायोजित करण्यात येत आहेत.

२. वरील अधिकारांच्या प्रत्यायोजनानंतरही संबंधित महसूल सर्व विभागीय आयुक्त, जमाबंदी आयुक्त आणि संचालक भूमी अभिलेख, महाराष्ट्र राज्य, पुणे यांनी घेतलेल्या निर्णयांबाबत अपर मुख्य सचिव (महसूल) यांना मंत्रालयीन प्रशासकीय विभाग प्रमुख म्हणून पुनर्विलोकन करून फेर आदेश किंवा सुधारित आदेश देऊ शकतील. तसेच, याप्रमाणे अधिकारांच्या प्रत्यायोजनानंतरही अपर मुख्य सचिव (महसूल) यांचे सदर प्रकरणी निर्णय घेण्याचे अधिकार अबाधित राहतील.

३. सदर नस्ती मान्यतेस्तव सार्वजनिक आरोग्य विभागाकडे ऑनलाईन (E-११५९७७६) सादर केली असता सार्वजनिक आरोग्य विभाग/ क्षमता बांधणी यांनी दिलेल्या मान्यतेस अनुसरून सदर शासन निर्णय निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२०४१२४९३१७८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(कैलास गायकवाड)
सहसचिव, महाराष्ट्र शासन

प्रति :-

१. मा. राज्यपाल महाराष्ट्र राज्य यांचे प्रधान सचिव, राजभवन, मुंबई
२. मा. मुख्यमंत्र्यांचे प्रधान सचिव, मंत्रालय, मुंबई
३. मा. मंत्री (महसूल) व राज्यमंत्री (महसूल) यांचे खाजगी सचिव, मंत्रालय, मुंबई.
४. मा. मुख्य सचिव, महाराष्ट्र शासन, मंत्रालय, मुंबई.
५. महालेखापाल (लेखा व अनुज्ञेयता), महाराष्ट्र-१, मुंबई.

६. महालेखापाल (लेख व परीक्षा), महाराष्ट्र-१, मुंबई.
७. महालेखापाल (लेखा व अनुज्ञेयता), महाराष्ट्र-२, नागपूर.
८. महालेखापाल (लेख व परीक्षा), महाराष्ट्र-२, नागपूर.
९. अपर मुख्य सचिव, वित्त विभाग, मंत्रालय, मुंबई.
१०. प्रधानसचिव, सार्वजनिक आरोग्य विभाग, मंत्रालय, मुंबई.
११. सर्व विभागीय आयुक्त.
१२. जमाबंदी आयुक्त आणि संचालक भूमी अभिलेख, महाराष्ट्र राज्य, पुणे.
१३. सर्व जिल्हाधिकारी
१४. उपसचिव, महसूल व वन विभाग/ कार्या आस्था-६, मंत्रालय, मुंबई.
१५. सर्व उप संचालक, भूमी अभिलेख.
१६. सर्व जिल्हा अधिक्षक, भूमी अभिलेख.
१७. अधिदान व लेखा अधिकारी, मुंबई.
१८. निवासी लेखापरीक्षा अधिकारी, मुंबई
१९. सर्व कोषागार अधिकारी.
२०. निवडनस्ती, महसूल व वन विभाग/ कार्या. आस्था-११.